



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
ЦАРИНСКА УПРАВА

Сектор за правни работи-Одделение за прекршочна постапка

Архивна ознака: Shenja arkivore:	2802
Рок на чување: Afati i ruajtjes:	15
05-06-2021 година viti	Потпис Nenshikrimi МБ

01.10.00.УП.001.06-05.05.06

Комисијата за одлучување по прекршок при Царинската управа на Република Северна Македонија во состав: Маринела Бојациева како претседател и членовите Дејан Атанасовски и Наим Рамети, одлучувајќи во прекршочната постапка во прв степен, поведена по барање за поведување на прекршочна постапка број 28-037803/20-0005 од 21.07.2020 година на Сектор за контрола и истраги – Одделение за оперативни работи, против Нада Пандо од Струга, за сторен прекршок од член 263 став 3 в.в. став 1 точка 8 од Царинскиот закон, врз основа на член 10-а став 2 од Законот за Царинската управа и член 60 од Законот за прекршоците, на 26.02.2021 година, го донесе следното:

РЕШЕНИЕ

Нада Пандо од Струга, родена на 04.10.1968 година во с. Зрноско, Република Албанија, (по П.Е) со ЕМБГ 0410968455218, со адреса на живеење и престој на ул.Елпида Караманди-Струга, државјанство: македонско/граѓанин на Република Северна Македонија.

СЕ УТВРДУВА ДЕКА Е СТОРИТЕЛ НА ПРЕКРШОКОТ
по член 263 став 3 в.в. став 1 точка 8 од Царинскиот закон

Затоа што:

На ден 30.06.2020 година полициски службеници од ОВР Струга ИНТДО постапувајќи по издадена Наредба КПП-64/20 од 30.06.2020 година од судија на претходна постапка при Основен суд –Струга, извршиле претрес на домот и други простории на ул. Елпида Караманди во Струга во сопственост на лицето Веизи Миџаит, а каде живее и престојува лицето Нада Пандо, како и претрес на гаража лоцирана на ул. Македонска-Струга и тезга на ул. Маршал Тито на градскиот пазар во Струга. При вршење на претресот биле пронајдени 5 шишиња со нн течност лек со натпис INTERMECTIN, 4 шишиња со нн течност лек со натпис PENSTREP 400-Ia, 1 шише со нн течност лек со натпис MACROTYL и 1 паковка со натпис EXIPTOL (6x5), во вкупна вредност од 9.660,00 денари. Истата за горенавдената стока не поседувала документација за платени увозни давачки и потекло на стока, а со истата постапувала како да била пуштена во слободен промет иако за истата не биле спроведени пропишаните формалности за пуштање на стоката во слободен промет и за плаќање на сите давачки пропишани со овој или други закони или не биле исполнети мерките на трговската политика и сите други прописи во врска со увозот на стоката, со што постапила спротивно на член 91 од Царинскиот закон.

Со гореопишаното дејствие пријавениот Нада Пандо од Струга, сторил царински прекршок по член 263 став 3 вв. став 1 точка 8 од Царинскиот закон, поради кое од страна на Комисијата,

И СЕ ИЗРЕКУВА

Глоба во износ од 250 (двестапедесет) евра, во денарска противвредност пресметани според среден курс на Народна банка на Република Северна Македонија на денот на изрекување на глобата, односно 15.375,00 денари, пресметани според среден курс на Народна банка на Република Северна Македонија на денот на изрекување на глобата, како и трошоци на постапката во износ од 250,00 денари, кои сторителот е должен да ги плати во рок од 8 (осум) дена од провосилноста на решението, и тоа:

- глобата да ја плати на образец ПП50 – налог за јавни приходи – со цел на дознака: глоба по решение Прк.бр.0194/20, примач Буџет на РМ, Банка на примач НБ на РМ, на сметка 100-000000063095, уплатна сметка 840-(број на општина)-051-03, приходна шифра 72211900, а

- тошоците да ги плати на образец ПП50 – налог за јавни приходи – со цел на дознака: трошоци по решение Прк.бр.0194/20, примач Буџет на РМ, Банка на примач НБ на РМ, на сметка 100-000000063095, уплатна сметка 840-(број на општина)-06137, приходна шифра 72413200,

и доказите за така извршена уплата (обрасците ПП50) да ги достави во оригинал до Комисијата за одлучување по прекршок при Царинска управа на РСМ, ул.Колекторска б.б., Скопје, а во спротивно ќе се спроведе постапка за нивна присилна наплата преку надлежната Управа за јавни приходи, согласно член 129 став 2 од Законот за прекршоците и одредбите од Законот за даночна постапка.

Согласно член 267 став 1 од Царинскиот закон, Комисијата за одлучување по прекршок на сторителот на царински прекршок Нада Пандо од Струга му изрече и задолжително предвидената посебна прекршочна мерка одземање на стоката предмет на сторениот прекршок и тоа: 5 шишиња со нн течност лек со натпис INTERMECTIN, 4 шишиња со нн течност лек со натпис PENSTREP 400-Ia, 1 шише со нн течност лек со натпис MACROTYL и 1 паковка со натпис EXIPTOL (6x5).

О Б Р А З Л О Ж Е Н И Е

Со барање за поведување на прекршочна постапка број 28-037803/20-0005 од 21.07.2020 година на Сектор за контрола и истраги – Одделение за оперативни работи, Комисијата за одлучување по прекршок при Царинската управа на Република Македонија е поведена прекршочна постапка против Нада Пандо од Струга, за сторен прекршок од член 263 став 3 в.в. став 1 точка 5 од Царинскиот закон.

Постапувајќи по истото, Комисијата за одлучување по прекршок согласно член 60 став 3 од Законот за прекршоците, со покана број 28-037803/20-0006 од 10.08.2020 година писмено го извести сторителот за поднесеното барање и го поучи да се изјасни за фактите и доказите поднесени во врска со барањето, со напомена дека во спротивно, Комисијата

ќе ја утврди фактичката состојба и ќе одлучи по барањето за поведување на прекршочна постапка, врз основа на приложената писмена документација.

Сторителот Нада Пандо од Струга, ни по неколку последователни обиди за достава, не ја примил поканата за писмено произнесување видно од повратница од пошта Струга од 17.08 и 03.09.2020 година, со назнака непознат,, па комисијата на ден 16.10.2020 година со допис се обрати МВР за проверка на точна адреса на живеење на истата, при што од МВР – Оддел за заеднички работи и управување со човечки ресурси комисијата доби одговор дека според евиденцијата на МВР, лицето Нада Пандо нема пријавено живеалиште во република Северна Македонија, односно евидира дека престојува во Р. Албанија, населено место Корча, Зрнско. Од тие причини согласно член 81 став 3 од Законот за прекршоците од страна на Комисијата на ден 10.11.2010 година поканата е истакната на огласна табла, но и по истекот на рокот од осум дена до Комисијата за одлучување по прекршок сторителот не достави писмено произнесување.

Согласно горенаведеното, Комисијата утврди дека согласно член 60 од Законот за прекршоци постојат законски услови за спроведување на прекршочната постапка и за донесување на одлука.

Комисијата ја спроведе доказната постапка и изврши увид во: барање за поведување на прекршочна постапка број 28-037803/20-0005 од 21.07.2020 година на Сектор за контрола и истраги – Одделение за оперативни работи, записник за царински прекршок број 28-037803/20-0001 од 13.07.2020 година, записник за претрес на дом и други простории 22.25.6.2.2 од 30.06.2020 година, записник за предавање на предмети бр.22.25.6.2.3 од 13.07.2020 година, записник за комисиски прием, премер и проценка на стоки број 28-037803/20-0002 од 13.07.2020 година, записник за примопредавање број 28-037803/20-0003 од 14.07.2020 година, записник за примопредавање 062/20, наредба КПП-64/20 од 30.06.2020 година, фотодокументација 28-037803/20-0004, фотоалбум, покана за писмено произнесување број 28-037803/20-0006 од 10.08.2020 година, повратница од пошта пошта Струга од 17.08 и 03.09.2020 година, допис до МВР бр.32 од 16.10.2020 година, одговор од МВР рег.бр.22.6.1.2-, објава на огласна табла број 28-037803/20-0009 од 10.11.2020 година, по што ја утврди следната фактичка состојба:

На ден 30.06.2020 година полициски службеници од ОВР Струга ИНТДО постапувајќи по издадена Наредба КПП-64/20 од 30.06.2020 година од судија на претходна постапка при Основен суд –Струга, извршиле претрес на домот и други простории на ул. Елпида Караманди во Струга во сопственост на лицето Веизи Миџаит, а каде живее и престојува лицето Нада Пандо, како и претрес на гаража лоцирана на ул. Македонска-Струга и тезга на ул. Маршал Тито на градскиот пазар во Струга. При вршење на претресот биле пронајдени 5 шишиња со нн течност лек со натпис INTERMECTIN, 4 шишиња со нн течност лек со натпис PENSTREP 400-Ia, 1 шише со нн течност лек со натпис MACROTYL и 1 паковка со натпис ЕХИPTOL (6x5). Горенаведената стока е привремено одземена од лицето

Нада Пандо и за истата пријавената не поседувала никаква документација за платени давачки и потекло на стоката. Настанот е детално опишан во Записникот за претрес на дом и други простории или лице бр.22.25.6.2.2 од 30.06.2020 година. Стоката е привремено одземена со Потврда за привремено одземени предмети од 30.06.2020 година од СВР Охрид НККР Струга и истата е предадена на царински инспектори од Одделението за оперативни работи со Записник за предавање на предмети бр.22.25.6.2.3 од 13.07.2020 година. Предметната стока е предадена во Агенција за управување со одземен имот со Записник за примопредавање бр.28-037803/20-0003 од 14.07.2020 година (062/20). На овој начин пријавениот постапил како стоката да била пуштена во слободен промет иако не биле спроведени пропишаните формалности за пуштање на стока во слободен промет и за плаќање на сите давачки пропишани со овој или други закони или не биле исполнети мерките на трговска политика и сите други прописи во врска со увозот на стока со што постапил спротивно на член 91 од Царинскиот Закон.

Со гореопишаното дејствие пријавениот Нада Пандо од Струга, постапила спротивно на член 91 од Царинскиот закон и сторил царински прекршок по член 263 став 3 вв. став 1 точка 8 од Царинскиот закон.

Според член 91 од Царинскиот закон, со пуштање во слободен промет странската стока добива статус на домашна стока. За да се пушти стоката во слободен промет, треба да се применат мерките на трговска политика, да се завршат другите формалности пропишани за увоз на стока и за плаќање на сите давачки пропишани со царински и други прописи. Во спротивно се прави прекршок од член 263 став 1 точка 8 од Царинскиот закон.

Согласно член 263 став 3 во врска со став 1 точка 8 од Царинскиот закон, глоба во износ од 500 до 2.250 евра во денарска противвредност ќе се изрече за прекршокот од ставот (1) на овој член на физичкото лице, ако постапува како стоката да била пуштена во слободен промет иако не биле спроведени пропишаните формалности за пуштање на стоката во слободен промет и за плаќање на сите давачки пропишани со овој или други закони или не биле исполнети мерките на трговската политика и сите други прописи во врска со увозот на стоката (член 91).

Согласно член 267 став 1 од Царинскиот закон стоката која е предмет на прекршок од членовите 263 и 265 во врска со членот 263 од овој закон, се одзема.

Комисијата од извршениот увид во приложените писмени докази утврди дека сторителот пуштил во слободен промет странска стока на царинското подрачје на Република Македонија, без да поседува правен основ, иако знаел или според околностите на случајот морал да знае дека со тоа бил направен царински прекршок, затоа што при влез на царинското подрачје на Република Македонија не биле завршени формалностите

пропишани за увоз на стока и за плаќање на сите давачки пропишани со царински и други прописи.

Врз основа на вака утврдената правна и фактичка состојба, Комисијата утврди дека во дејствието на сторителот е содржано обележјето на прекршокот кој му се става на товар, при што му изрече глоба предвидена во рамки на законот, како и задолжително предвидена прекршочна мерка одземање на стоката предмет на сторениот царински прекршок.

При одмерувањето на глобата Комисијата ги имаше предвид одредбите на член 130 од Законот за прекршоците („Сл.весник на РСМ“ бр.96 од 17.05.2019 година), според кој започнатите постапки пред судовите и прекршочните органи до денот на влегувањето во сила на овој закон ќе завршат според одредбите на Законот за прекршоците („Службен весник на Република Македонија“ број 124/15), како и одредбите на член 132 став 1 и 2 од истиот закон, според кои, законите во кои се пропишани прекршочни санкции ќе се усогласат со одредбите на овој закон во рок од шест месеци од денот на влегувањето во сила на овој закон, а законите во кои се пропишани прекршочни санкции ќе продолжат да се применуваат се до нивното усогласување со одредбите на овој закон, но најдоцна шест месеци од денот на влегувањето во сила на овој закон, односно најдоцна до 25.11.2019 година.

Во оваа насока, Комисијата од една страна утврди дека предметниот прекршок е сторен по влегување во сила на Законот за прекршоците („Службен весник на РС Македонија“ бр.96 од 17.05.2019 година), а од друга страна утврди дека погоре цитираните одредби на Царинскиот закон во делот на прекршочните санкции сеуште не се усогласени со овој закон, па при ваква состојба Комисијата најде дека во конкретниот случај при одмерувањето на глобата за предметниот прекршок правилно е да се применат одредбите од Законот за прекршоците со кои е определен износот на глобата во распон за сторени прекршоци од страна на физичките лица, односно да се применат одредбите од член 26 став 1 од истиот закон, според кој глобата за физичко лице се состои во плаќање на определен паричен износ кој не може да биде помал од 15 евра во денарска противвредност ниту поголем од 250 евра во денарска противвредност, освен ако со законодавство на Европска Унија не е поинаку определено, како и одредбите од став 3 на истиот член, според кој за прекршоци од областа на даноците, царините, јавните набавки, јавните финансии јавниот долг може да се пропише глоба во поголем паричен износ во зависност од затаената давачка или износ на набавка, но најмногу во двократен износ од износот во ставот 1 на овој член.

При одмерување на висината на глобата, Комисијата имајќи ги во предвид одредбите од член 16 од Закон за прекршоци, ги ценеше начинот на сторување на прекршокот, степенот на одговорност на сторителот за прекршокот, побудите од кои е сторен прекршокот како отежнителни околности, а фактот дека ова му е прв прекршок и не

евидентира во прекршочната евиденција, како олеснителна околност, па смета дека со вака изречената глоба ќе се постигне целта на изрекување на прекршочна санкција.

Согласно член 2 од Правилникот за висината и начинот на определување на реално направените трошоци во прекршочна постапка пред прекршочниот орган, Комисијата го задолжи сторителот и со трошоци во прекршочната постапка во износ од 250,00 денари.

Упатство за правно средство:

Против ова решение незадоволната странка има право на тужба за поведување на управен суд до Управен суд на Република Северна Македонија во рок од 30 дена од денот на приемот на решението.

Со оглед да тужбата го одлага извршувањето на глобата примерок од истата да се доставен до Царинска управа на Република Северна Македонија - Комисија за одлучување по прекршок на ул. Колекторска бб, Скопје, во спротивно ќе се наплати согласно одредбите на Законот за даночна постапка.



Бр. 28-037803/20-0011
Прк.бр.0194/20
Скопје, 26.02.2021 година

Доставено во оригинал до:

- сторител,
- архива,
- предмет

Доделено преку ЕДМС до:

- подносител

Изработил: Маринела Бојациева